

॥ శ్రీవిష్ణోర్దోస్త్రం శివప్రోక్షం నరసింహపురాణే ॥

.. shrIShri Vishnustotra by
Mahadeva from Narasimhapurana ..

sanskritdocuments.org

September 11, 2017

.. shrIShri Vishnustotra by Mahadeva from Narasimhapurana ..

॥ श्रीविष्णोर्स्तोत्रं शिवप्रोक्तं नरसिंहापुराणे ॥

Sanskrit Document Information



Text title : viShNornAmastotra shivaprokta narasi.nhapurANe

File name : viShNornAmastotrashivaproktaNP.itx

Category : vishhnu, stotra

Location : doc_vishhnu

Proofread by : Singanallur Ganesan singanallur at gmail.com

Translated by : <https://archive.org/details/NarsimhaPuranGitapress>

Description-comments : Narasimhapurana adhyAya 40. Stotra 36-52

Latest update : June 29, 2013

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

September 11, 2017

sanskritdocuments.org

మార్కణ్డేయ ఉవాచ

వారాహాః కథితో హ్యేవం ప్రాదుర్భావో హరేస్తవ ।
సాంప్రతం నారసింహం తు ప్రవక్ష్యామి నిబోధ మే ॥ ౧॥

దితేః పుత్రో మహానాసీద్ధిరణ్యకశిపుః పురా ।

తపస్తేపే నిరాహారో బహువర్షసహస్రకమ్ ॥ ౨॥

తపతస్తస్య సంతుష్టో బ్రహ్మ తం ప్రాహ దానవమ్ ।

వరం వరయ దైత్యేన్ద్ర యస్తే మనసి వర్తతే ॥ ౩॥

ఇత్యుక్తో బ్రహ్మణా దైత్యో హిరణ్యకశిపుః పురా ।

ఉవాచ నత్వా దేవేశం బ్రహ్మణం వినయాన్వితః ॥ ౪॥

హిరణ్యకశిపురువాచ

యది త్వం వరదానాయ ప్రవృత్తో భగవన్మమ ।

యద్యదవృణోమ్యహం బ్రహ్మాంస్తత్తన్నే దాతుమర్హసి ॥ ౫॥

న శుష్కేణ న చాద్రేణ న జలేన న వహ్నినా ।

న కాష్ఠేన న కీటేన పాషాణేన న వాయునా ॥ ౬॥

నాయుధేన న శూలేన న శైలేన న మానుషైః ।

న సురైరసురైర్వాపి న గన్ధర్వైర్న రాక్షసైః ॥ ౭॥

న కింనరైర్న యక్షైస్తు విద్యాధరభుజంగమైః ।

న వానరైర్పృగైర్వాపి నైవ మాతృగణైరపి ॥ ౮॥

నాభ్యస్తరే న బాహ్యే తు నాన్యైర్మరణహేతుభిః ।

న దినే న చ నక్షం మే త్వత్ప్రసాదాద్ భవేన్మృతిః ॥ ౯॥

ఇతి వై దేవదేవేశం వరం త్వత్తో వృణోమ్యహమ్ ।

మార్కణ్డేయ ఉవాచ

ఇత్యుక్తో దైత్యరాజేన బ్రహ్మ తం ప్రాహ పార్థివ ॥ ౧౦॥

తపసా తవ తుష్టోఽహం మహతా తు వరానిమాన్ ।

దుర్లభానాపి దైత్యేన్ద్ర దదామి పరమాద్భుతాన్ ॥ ౧౧॥

అన్యేషాం నేదృశం దత్తం న తైరిత్థం తపః కృతమ్ ।

త్వత్ప్రార్థితం మయా దత్తం సర్వం తే చాస్తు దైత్యవ ॥ ౧౨॥

గచ్చ భుజ్జ్వ మహాబాహో తపసామూర్జితం ఫలమ్ ।
 ఇత్యేవం దైత్యరాజస్య హిరణ్యకశిపోః పురా ॥ ౧౩॥
 దత్త్వా వరాన్ యయా బ్రహ్మ బ్రహ్మలోకమనుత్తమమ్ ।
 సోఽపి లబ్ధవరో దైత్యో బలవాన్ బలదర్పితః ॥ ౧౪॥
 దేవాన్ సింహాన్ రణే జిత్వా దివః ప్రాచ్యావయద్ భువి ।
 దివి రాజ్యం స్వయం చక్రే సర్వశక్తిసమన్వితమ్ ॥ ౧౫॥
 దేవా ఆపి భయాత్తస్య రుద్రాశ్చైవర్షయో నృప ।
 విచేరురవనౌ సర్వే బిభ్రాణా మానుషీం తనుమ్ ॥ ౧౬॥
 ప్రాప్తత్రైలోక్యరాజ్యోఽసౌ హిరణ్యకశిపుః ప్రజాః ।
 ఆహూయ సర్వా రాజేన్ద్ర వాక్యం చేదమభాషత ॥ ౧౭॥
 న యష్టవ్యం న హోతవ్యం న దాతవ్యం సురాన్ ప్రతి ।
 యుష్మాభిరహమేవాద్య త్రైలోక్యాధిపతిః ప్రజాః ॥ ౧౮॥
 మమైవ పూజాం కురుత యజ్ఞుదానాదికర్మణా ।
 తాశ్చ సర్వాస్తథా చక్రురైత్యేన్ద్రస్య భయాన్నృప ॥ ౧౯॥
 యత్రైవం క్రియమాణేషు త్రైలోక్యం సచరాచరమ్ ।
 అధర్మయుక్తం సకలం బభూవ నృపసత్తమ ॥ ౨౦॥
 స్వధర్మలోపాత్ సర్వేషాం పాపే మతిరజాయత ।
 గతే కాలే తు మహతి దేవాః సేన్ద్రా బృహస్పతిమ్ ॥ ౨౧॥
 నీతిజ్ఞం సర్వశాస్త్రజ్ఞం పప్రచ్ఛుర్విసయాన్వితాః ।
 హిరణ్యకశిపోరస్య వినాశం మునిసత్తమ ॥ ౨౨॥
 త్రైలోక్యహారిణః శీఘ్రం వధోపాయం వదస్వ నః ।
 బృహస్పతిరువాచ
 శ్రృణుధ్వం మమ వాక్యాని స్వపదాప్రాప్తయే సురాః ॥ ౨౩॥
 ప్రాయో హిరణ్యకశిపుః క్షీణభాగో మహాసురః ।
 శోకో నాశయతి ప్రజ్ఞాం శోకో నాశయతి శ్రుతమ్ ॥ ౨౪॥
 శోకో మతిం నాశయతి నాస్తి శోకసమో రిపుః ।
 సోఢుం శక్యోఽగ్నిసమృద్ధః శస్త్రస్పర్శశ్చ దారుణః ॥ ౨౫॥

న తు శోకభవం దుఃఖం సంసోధుం నృప శక్యతే ।
 కాలాన్నిమిత్రావృ వయం లక్ష్మ్యమస్తత్క్షయం సురాః ॥ ౨౬ ॥
 బుధాశ్చ సర్వే సర్వత్ర స్థితా వక్ష్యన్తి నిత్యశః ।
 అచిరాదేవ దుష్టోఽసౌ నశ్యత్యేవ పరస్పరమ్ ॥ ౨౭ ॥
 దేవానాం తు పరామృద్ధిం స్వపదప్రాప్తిలక్షణామ్ ।
 హిరణ్యకశిపోర్నాశం శకునాని వదన్తి మే ॥ ౨౮ ॥
 యత ఏవమతో దేవాః సర్వే గచ్ఛత మాచిరమ్ ।
 క్షీరోదస్యోత్తరం తీరం ప్రసుప్తో యత్ర కేశవః ॥ ౨౯ ॥
 యుష్మాభిః సంస్తుతో దేవః ప్రసన్నో భవతి క్షణాత్ ।
 స హి ప్రసన్నో దైత్యస్య వధోపాయం వదిష్యతి ॥ ౩౦ ॥
 ఇత్యుక్తాస్తేన దేవాస్తే సాధు సాధ్యత్యథాబ్రువన్ ।
 ప్రీత్యా చ పరయా యుక్తా గన్తుం చక్రurథోద్యమమ్ ॥ ౩౧ ॥
 పుణ్యే తిథౌ శుభే లగ్నే పుణ్యం స్వస్తి చ మజ్జలమ్ ।
 కారయిత్వా మునివరైః ప్రస్థితాస్తే దివోకసః ॥ ౩౨ ॥
 నాశాయ దుష్టదైత్యస్య స్వభూత్యై చ నృపోతమ్ ।
 తే శర్వమగ్నతః కృత్వా క్షీరాభేరుత్తరం తటమ్ ॥ ౩౩ ॥
 తత్ర గత్వా సురాః సర్వే విష్ణుం జిష్ణుం జనార్దనమ్ ।
 అస్తువన్ వివిధైః స్తోత్రైః పూజయన్తః ప్రతస్థిరే ॥ ౩౪ ॥
 భవోఽపి భగవాన్ భక్త్యా భగవన్తం జనార్దనమ్ ।
 అస్తువన్నామభిః పుణ్యైరేకాగ్రమనసా హరిమ్ ॥ ౩౫ ॥

శ్రీమహాదేవ ఉవాచ
 విష్ణుర్విష్ణుర్విభుర్దేవో యజ్ఞేశో యజ్ఞపాలకః ।
 ప్రభవిష్ణుర్గ్రసిష్ణుశ్చ లోకాత్మా లోకపాలకః ॥ ౩౬ ॥
 కేశవః కేశహా కల్పః సర్వకారణకారణమ్ ।
 కర్మకృద వామనాధీశో వాసుదేవః పురుష్ఠతః ॥ ౩౭ ॥
 ఆదికర్తా వరాహాశ్చ మాధవో మధుసూదనః ।

నారాయణో నరో హంసో విష్ణునేనో హుతాశనః ॥ ౩౮॥

జ్యోతిష్మాన్ ద్యుతిమాన్ శ్రీమానాయుష్మాన్ పురుషోత్తమః ।

వైకుణ్ఠః పుణ్డరీకాక్షః కృష్ణః సూర్యః సురార్చితః ॥ ౩౯॥

నరసింహో మహాభీమో వజ్రదంష్ట్రో నఖాయుధః ।

ఆదిదేవో జగత్కర్తా యోగేశో గరుడధ్వజః ॥ ౪౦॥

గోవిందో గోపతిర్గోష్ఠా భూపతిర్భువనేశ్వరః ।

పద్మనాభో హషీకేశో విభుర్దామోదరో హరిః ॥ ౪౧॥

త్రివిక్రమస్త్రిలోకేశో బ్రహ్మేశః ప్రీతివర్ధనః ।

వామనో దుష్టదమనో గోవిందో గోపవల్లభః ॥ ౪౨॥

భక్తిప్రియోఽచ్యుతః సత్యః సత్యకీర్తిర్ధ్రువః శుచిః ।

కారుణ్యః కరుణో వ్యాసః పాపహా శాన్తివర్ధనః ॥ ౪౩॥

సన్యాసీ శాస్త్రతత్వజ్ఞో మన్దారగిరికేతనః ।

బదరీనిలయః శాస్త్రతపస్వీ వైద్యుతప్రభః ॥ ౪౪॥ var శాస్త్రతత్వజ్ఞో

భూతావాసో గుహావాసః శ్రీనివాసః శ్రియః పతిః ।

తపోవాసో దమో వాసః సత్యవాసః సనాతనః ॥ ౪౫॥

పురుషః పుష్కలః పుణ్యః పుష్కరాక్షో మహేశ్వరః ।

పూర్ణః పూర్తిః పురాణజ్ఞః పుణ్యజ్ఞః పుణ్యవర్ధనః ॥ ౪౬॥

శఙ్ఖీ చక్రీ గదీ శార్ఙ్గీ లాఙ్గలీ ముశలీ హలీ ।

కీరీటీ కుణ్డలీ హారీ మేఖలీ కవచీ ధ్వజీ ॥ ౪౭॥

జుష్టరేజ్జితా మహావీరః శత్రుఘ్నః శత్రుతాపనః ।

శాస్త్రః శాన్తికరః శాస్త్రా శక్యరః శంతనుస్తుతః ॥ ౪౮॥

సారథిః సాత్త్వికః స్వామీ సామవేదప్రియః సమః ।

సావనః సాహసీ సత్త్వః సమూర్ధాంశః సమృద్ధిమాన్ ॥ ౪౯॥

స్వర్గదః కామదః శ్రీదః కీర్తిదః కీర్తినాశనః ।

మోక్షదః పుణ్డరీకాక్షః క్షీరాబ్ధికృతకేతనః ॥ ౫౦॥

స్తుతః సురాసురైరీశ ప్రేరకః పాపనాశనః ।

త్వం యజ్ఞస్త్వం వషట్కారస్త్వమోంకారస్త్వమగ్నయః ॥ ౫౧॥

త్వం స్వాహా త్వం స్వధా దేవ త్వం సుధా పురుషోత్తమ ।
నమో దేవాదిదేవాయ విష్ణవే శాశ్వతాయ చ ॥ ౫౨॥

అనంతాయాప్రమేయాయ నమస్తే గరుడధ్వజ ।

మార్కణ్డేయ ఉవాచ

ఇత్యేతైర్నామభిర్ద్వివైః సంస్తుతో మధుసూదనః ॥ ౫౩॥

ఉవాచ ప్రకటీభూత్వా దేవాన్ సర్వానిదం వచః ।

శ్రీభగవానువాచ

యుష్యాభిః సంస్తుతో దేవా నామభిః కేవలైః శుభైః ॥ ౫౪॥

అత ఏవ ప్రసన్నోఽస్మి కిమర్థం కరవాణి వః ।

దేవా ఉఃచుః

దేవదేవ హృషీకేశ పుణ్డరీకాక్ష మాధవ ॥ ౫౫॥

త్వమేవ జానాసి హరే కిం తస్మాత్ పరిపృచ్ఛసి ।

శ్రీభగవానువాచ

యుష్మదాగమనం సర్వం జానామ్యసురనూదనాః ॥ ౫౬॥

హిరణ్యకవినాశార్థం స్తుతోఽహం శక్కురేణ తు ।

పుణ్యనామశతేనైవ సంస్తుతోఽహం భవేన చ ॥ ౫౭॥

ఏతేన యస్తు మాం నిత్యం త్వయోక్తేన మహామతే ।

తేనాహం పూజితో నిత్యం భవామీహ త్వయా యథా ॥ ౫౮॥

ప్రీతోఽహం గచ్ఛ దేవ త్వం కైలాసశిఖరం శుభమ్ ।

త్వయా స్తుతో హనిష్యామి హిరణ్యకశిపుం భవ ॥ ౫౯॥

గచ్ఛధ్వమధునా దేవాః కాలం కంచిత ప్రతిక్షతామ్ ।

యదాస్య తనయో ధీమాన్ ప్రహ్లాదో నామ వైష్ణవః ॥ ౬౦॥

తస్య ద్రోహం యదా దైత్యః కరిష్యతి సురాంస్తదా ।

హనిష్యామి వరైర్గుప్తమజేయం దేవదానవైః ।


ఇత్యుక్త్వా విష్ణునా దేవా నత్వా విష్ణుం యయుర్నృప ॥ ౬౧॥

ఇతి శ్రీనరసింహపురాణే విష్ణోర్నామస్తోత్రం నామ చత్వారింశోఽధ్యాయః ॥ ౪౦॥

Narasimhapurana adhyAya 40. The stotra is from 36-52.


<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

——
.. shrISHri Vishnustotra by Mahadeva from Narasimhapurana ..

Searchable pdf was typeset using generateactualtext feature of Xe_{La}TeX 0.99996

on September 11, 2017

——
Please send corrections to sanskrit@cheerful.com

